

ಮುಂದೆ ಬಂದಾಗ ಕೂಲಂಕಷವಾಗಿ ಯೋಚನೆ ಮಾಡಬೇಕಾಗಿ ಬಂತು. ಇವರನ್ನು ಒಳಗೆ ತೆಗೆದು ಕೊಳ್ಳಬೇಕಾದರೆ ಸೀನಿಯರಿಟಿ ಪ್ರಶ್ನೆ ಬರುತ್ತದೆ, ಗೊಂದಲಮಯ ಪಾತಾವರಣ ಉಂಟಾಗುತ್ತದೆ. ಹಿಂದೆ ಡಿ. ಎಲ್. ಬಿ. ಇಂಜಿನಿಯರುಗಳನ್ನು ತೆಗೆದುಕೊಂಡ ಸಂದರ್ಭದಲ್ಲಿ ಎಂಥ ಪರಿಸ್ಥಿತಿ ಇತ್ತು ಎಂಬುದು ಮಾನ್ಯ ಸದಸ್ಯರಿಗೂ ಗೊತ್ತಿದೆ. ಈ ಮಧ್ಯೆ ಜಿಲ್ಲಾ ಪರಿಷತ್ತು ಮಾಡುವಂಥ ವಿಚಾರ ಸರ್ಕಾರದ ಮುಂದಿರುವಾಗ ಸದ್ಯಕ್ಕೆ ಈ ವಿಚಾರವನ್ನು ಸ್ಥಗಿತಗೊಳಿಸಲಾಗಿದೆ.

ಶ್ರೀ ಎಂ. ಪಿ. ಕರ್ಕಿ.—ಮಾನ್ಯ ಅಧ್ಯಕ್ಷರೇ, ಒಂದು ಪರಿಪತ್ರ ಹೊರಡಿಸಿ, ಅದರ ಪ್ರಕಾರ ಎರಡು ಜನರಿಗೆ ಮಾತ್ರ ವಗಡಿ, ಉಳಿದವರನ್ನು ವಂಚಿಸಿರುವುದು ಸರಿಯೇ ?

ಅಧ್ಯಕ್ಷರು.—ಮಂತ್ರಿಗಳು ಕೂಡ ಹಾಗೆ ಮಾಡಿರುವುದು ಸರಿಯಲ್ಲವೆಂದು ಹೇಳುತ್ತಿದ್ದಾರೆ.

ಶ್ರೀ ಎಂ. ಪಿ. ಕರ್ಕಿ.—ಸ್ವಾಮಿ, ಕಳೆದ ೧೫-೨೦ ವರ್ಷಗಳಿಂದ ಕೆಲಸ ಮಾಡುತ್ತಿದ್ದಾರೆ, ಅವರನ್ನು ಬರೀ ತಾಲ್ಲೂಕು ಬೋರ್ಡಿನಲ್ಲಿಟ್ಟರೆ ಅವರ ಪ್ರತಿಭೆ ಕುಂಠಿತಗೊಳ್ಳುತ್ತದೆ. ಅದನ್ನು ಬೇಗ ಲೋಕೋಪಯೋಗಿ ಇಲಾಖೆಯಲ್ಲಿ ಸೇರಿಸಿಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮೊದಲೇ ಹೇಳಿದ್ದೇನೆ, ಜಿಲ್ಲಾ ಪರಿಷತ್ತಿನಲ್ಲಿ ಅವರಿಗೆ ವಿಶೇಷ ವಾದ ಅಧಿಕಾರವನ್ನು ಕೊಡುವಂತೆ ಮನವಿಯಲ್ಲಿ ಅಳವಡಿಸಿದ್ದೇವೆ. ಅಲ್ಲಿಗೂ ಕೂಡ ಸಿಬ್ಬಂದಿ ಬೇಕಾಗುತ್ತದೆ. ಈ ಒಂದು ಕಾನೂನು ಪ್ರಕಾರ ಮಾಡಿದ್ದಾರೆ, ಇದು ಸರ್ವಿಸ್ ಕಂಡೀಷನ್ ಪ್ರಶ್ನೆ ಇರುವುದರ ಜೊತೆಗೆ ಲೀಗಲ್ ಕಾಂಪ್ಲಿಕೇಷನ್ ಕೂಡ ಬರುತ್ತದೆ. ಸದ್ಯಕ್ಕೆ ನಾನು ಇದರ ಬಗ್ಗೆ ಆಶ್ಚರ್ಯ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಪಿ. ಕರ್ಕಿ.—ಜಿಲ್ಲಾ ಪರಿಷತ್ತು ಆಗುತ್ತದೆಂಬ ನೆಪದಿಂದ ಲೋಕೋಪಯೋಗಿ ಇಲಾಖೆಯ ಆಡಳಿತವನ್ನು ಕೈಬಿಟ್ಟು ಬೇರೆ ನಿರ್ಣಯ ಕೈಗೊಳ್ಳುವುದು ಸರಿಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಹಿಂದಿನವರು ಮಾಡಿದ್ದಕ್ಕೆ ಉತ್ತರ ಹೇಳುವುದು ಕಷ್ಟವಾಗುತ್ತದೆ. ಈ ವಿಷಯವನ್ನು ಸರ್ಕಾರದವರು ಕೂಲಂಕಷವಾಗಿ ಪರಿಶೀಲನೆ ಮಾಡುತ್ತಿದ್ದಾರೆ. ಕಾನೂನು ಇಲಾಖೆಯಿಂದ ಕೂಡ ಈ ವಿಚಾರದಲ್ಲಿ ತೊಡಕು ಬರುತ್ತದೆಂದು ಕೇಳಿದ್ದೇನೆ. ಕಾನೂನು ವ್ಯವಹಾರ ಇರುವಾಗ ಸೀನಿಯರಿಟಿ ಫಿಕ್ಸ್ ಮಾಡುವಾಗ ತೊಂದರೆಯಾಗುತ್ತದೆಂಬ ದೃಷ್ಟಿಯಿಂದ ತಾತ್ಕಾಲಿಕವಾಗಿ ಇದನ್ನು ತಡೆಹಿಡಿಯಲಾಗಿದೆ.

ಶ್ರೀ ಎಂ. ಪಿ. ಕರ್ಕಿ.—ಇದಕ್ಕೆ ಸಂಬಂಧಪಟ್ಟ ಫೈಲು ಲೋಕೋಪಯೋಗಿ ಇಲಾಖೆಯಲ್ಲಿಯೇ ಇರತಕ್ಕಂಥಾದ್ದು ಮಂತ್ರಿಗಳ ಗಮನಕ್ಕೆ ಬಂದಿದೆಯೇ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಅನಾವಶ್ಯಕವಾಗಿ ಚರ್ಚೆ ಮಾಡಿ ಮನಸ್ಸು ಕಡಿಸಿಕೊಳ್ಳುತ್ತಿದ್ದಾರೆ. ಆಕ್ರೋಶ ಏತಕ್ಕೆ ? ಸರ್ವಿಸ್ ಕಂಡಿಷನ್‌ನಲ್ಲಿ ಒಂದುಗೂಡಿಸುವುದು ಕಷ್ಟವಾಗುತ್ತದೆ. ಇದನ್ನೆಲ್ಲಾ ಗಮನದಲ್ಲಿಟ್ಟುಕೊಂಡು ಪರಿಶೀಲನೆ ಮಾಡಬೇಕಾಗಿದೆ.

ಪ್ರಶ್ನೆ ಸಂಖ್ಯೆ ೩೦೯ ಸದಸ್ಯರು ಗೈರು ಹಾಜರಿ.

ಹಾಸನ ಜಿಲ್ಲೆಯಲ್ಲಿನ ರಸ್ತೆಗಳ ವಿವಿಧ ವರ್ಗಗಳ ವಿವರ ಕುರಿತು.

೩೫. ಶ್ರೀ ಜಿ. ಎಸ್. ಬಸವರಾಜು (ಅರಸೀಕೆರೆ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಹಾಸನ ಜಿಲ್ಲೆಯಲ್ಲಿ ೧೯೮೨-೮೩ರಲ್ಲಿ ಕೈಗೊಂಡ ಹಾಗೂ ಪೂರ್ಣಗೊಂಡ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು. ಹಾಗೂ ಈ ರಸ್ತೆಗಳ ಉದ್ದ ಎಷ್ಟು, (ತಾಲ್ಲೂಕುವಾರು ವಿವರಗಳನ್ನು ಒದಗಿಸುವುದು)

ಆ) ಅರಸೀಕೆರೆ ಕ್ಷೇತ್ರದಲ್ಲಿ ೧೯೮೨-೮೩ರಲ್ಲಿ ಕೈಗೊಂಡ ಹಾಗೂ ಪೂರ್ಣಗೊಂಡಿರುವ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು ಹಾಗೂ ಈ ರಸ್ತೆಗಳ ಉದ್ದ ಎಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಕೈಗೊಂಡ ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ, ಪೂರ್ಣಗೊಂಡ ರಸ್ತೆಗಳ ಸಂಖ್ಯೆಯಾವುದೂ ಇಲ್ಲ. ರಸ್ತೆಗಳ ಒಟ್ಟು ಉದ್ದ ೨೧೧.೭೯ ಕಿ. ಮಿ. ಗಳು ತಾಲ್ಲೂಕುವಾರು ವಿವರಗಳು ಈ ಕೆಳಕಂಡಂತಿವೆ.

ನಂ	ತಾಲ್ಲೂಕಿನ ಹೆಸರು	ಕೈಗೊಂಡ ರಸ್ತೆಗಳ ಸಂಖ್ಯೆ	ಉದ್ದ (ಕಿ.ಮೀ. ನಲ್ಲಿ)
೧.	ಹಾಸನ	೩	೧೨.೦೦
೨.	ಬೇಲೂರು	೧	೫.೮೦
೩.	ಸಕಲೇಶಪುರ	೪	೩೯.೨೦
೪.	ಅರಕಲಗೂಡು	೩	೧೪.೪೯
೫.	ಆಲೂರು	೧	೬.೭೦
೬.	ಚೆನ್ನರಾಯಪಟ್ಟಣ	೫	೫೧.೪೦
೭.	ಅರಸೀಕೆರೆ	೫	೪೯.೭೦
೮.	ಹೊಳೇನರಸೀಪುರ	೨	೪೨.೫೦
		<b>ಒಟ್ಟು</b>	<b>೨೪</b>
			<b>೨೧೧.೭೯</b>

ಆ) ಐದು ರಸ್ತೆ ಕೆಲಸಗಳನ್ನು ಕೈಗೊಳ್ಳಲಾಗಿದ್ದು ಆ ರಸ್ತೆಗಳ ಒಟ್ಟು ಉದ್ದ ೪೯.೭೦ ಕಿ. ಮಿ. ಆಗಿರುತ್ತದೆ. ಹಾಗೂ ಯಾವ ಕೆಲಸಗಳೂ ಇನ್ನೂ ಪೂರ್ಣಗೊಂಡಿರುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ನನ್ನ (ಅ) ಪತ್ನಿಗೆ ೪೯.೭ ಕಿಲೋಮೀಟರ್ ಎಂದು ಹೇಳಿದ್ದೀರಿ. ನಾನು ವಿವಿಧ ವರ್ಗಗಳ ರಸ್ತೆಗಳ ಸಂಖ್ಯೆ ಎಷ್ಟು ಎಂದು ಕೇಳಿದ್ದೇನೆ. ನೀವು ಕೊಟ್ಟಿರತಕ್ಕ ೪.೭ ಕಿಲೋಮೀಟರ್ ಎಂಬ ಉತ್ತರ ಯಾವ ವರ್ಗಕ್ಕೆ ಸೇರಿದೆ ಎಂಬುದನ್ನು ಹೇಳಬೇಕು. ಅರಸೀಕೆರೆ ತಾಲ್ಲೂಕಿನ ಕೆಲವು ರಸ್ತೆಗಳಲ್ಲಿ ಜನರು ತಿರುಗಾಡುವುದು ಕಷ್ಟವಾಗಿದೆ. ಅನೇಕ ಕಡೆ ಅಂಥ ರಸ್ತೆಗಳಲ್ಲಿ ಬಸು ಗಳನ್ನು ಓಡಿಸುವುದನ್ನು ನಿಲ್ಲಿಸಿದ್ದಾರೆ. ಉದಾಹರಣೆಗೆ ಎ.ಪಿ.ಎಂ.ಸಿ. ಯಿಂದ ಕೆಂಪಸಾಗರ ರಸ್ತೆ ೮ ಕಿಲೋಮೀಟರ್ ಇದೆ. ಅಲ್ಲಿ ಬಸ್ ನಿಂತು ಜನರಿಗೆ ತಂಬಾ ತೊಂದರೆಯಾಗಿದೆ. ಇದನ್ನು ಗಮನಕ್ಕೆ ತೆಗೆದು ಕೊಂಡು ಆ ರಸ್ತೆಗಳನ್ನೆಲ್ಲ ಕೂಡಲೇ ದುರಸ್ತಿ ಮಾಡಿಸಬೇಕು. ಜೆ. ಸಿ. ಪುರದಿಂದ ರಾಮಪುರದವರೆಗೆ ೮ ಕಿ.ಮೀ. ಇದೆ. ಆ ರಸ್ತೆಯ ಕೆಲಸ ಅರ್ಧ ಆಗಿದೆ. ಜೆ. ಸಿ. ಪುರದಿಂದ ಕನಕಟ್ಟೆಯವರೆಗೆ ಇರತಕ್ಕ ರಸ್ತೆ ಕೂಡ ಕಿಟ್ಟಿದೆ. ಇದನ್ನೆಲ್ಲಾ ನೋಡಿ ಸರ್ಕಾರದವರು ಕ್ರಮ ಕೈಗೊಳ್ಳುವುದಕ್ಕೆ ಸಾಧ್ಯವಿಲ್ಲವೆ? ಈ ಬಗ್ಗೆ ಅಧಿಕಾರಿಗಳಿಗೆ ಆದೇಶ ಕೊಡಲು ಸಾಧ್ಯವಿಲ್ಲವೆ?

ಶ್ರೀ ಹೆಚ್. ಡಿ. ದೇವೇಗೌಡ.— ಸದಸ್ಯರು ಕ್ಯಾಟಗರಿವೈಸ್ ರಸ್ತೆಗಳನ್ನು ಕೇಳಿದ್ದಾರೆ. ಪಿ.ಡಬ್ಲ್ಯು.ಡಿ.ಯದು ಮತ್ತು ಟಿ.ಡಿ.ಬಿ.ಯದು ಎಷ್ಟಿದೆ ಎಂದು ಪ್ರತ್ಯೇಕವಾಗಿ ಪ್ರಶ್ನೆ ಕೇಳಿದರೆ ಹೇಳುತ್ತೇನೆ. ಈಗ ಅವರು ಹೇಳುವ ಅಂಕ ಅಂಶಗಳು ಇಲ್ಲ. ಜೆ. ಸಿ. ಪುರ ರಸ್ತೆಯ ಬಗ್ಗೆ ಸರ್ಕಾರ ಪರಿಶೀಲಿಸುತ್ತಿದೆ. ೪೯.೭ ಕಿಲೋಮೀಟರ್ ರಸ್ತೆಯನ್ನು ಪೂರ್ಣ ಮಾಡುವುದಕ್ಕೆ ೧೦ ಲಕ್ಷ ರೂಪಾಯಿಗಳ ಹಣ ಬೇಕಾಗುತ್ತದೆ. ಆ ಕೆಲಸವನ್ನು ಹೋದ ವರ್ಷ ತೆಗೆದುಕೊಂಡಿದ್ದೇವೆ. ಅದೇನು ಹಳೇ ರಸ್ತೆ ಅಲ್ಲ. ಸದಸ್ಯರು ಯಾವಯಾವ ರಸ್ತೆಗಳ ಬಗ್ಗೆ ಹೇಳಿದ್ದಾರೆ ಅದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಖಾದಿ ಗ್ರಾಮೋದ್ಯೋಗ ಮಂಡಲಿಯಿಂದ ಉದ್ದಿಮೆಗಳಿಗೆ ಸಹಾಯ ನೀಡಿರುವ ಬಗ್ಗೆ.

೨೪೧ ಶ್ರೀ ವಸಂತ ಎ. ಸಾಲಾನ್ (ಕಾಪು).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕೈಗಾರಿಕಾ ಮತ್ತು ವಾಣಿಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಖಾದಿ ಮಂಡಲಿಯಿಂದ ಸಹಾಯ ಧನ ಅಥವಾ ಸಾಲ ಪಡೆದಿರುವ ಕೈಗಾರಿಕೆಗಳ ಸಂಖ್ಯೆ ಎಷ್ಟು ಮತ್ತು ಅವುಗಳಲ್ಲಿ ಅಡಕವಾಗಿರುವ ಮೊಬಲಗಿಷ್ಟು ?